

# Üç wagşynyň dostlугy / basnýa

Category: Goşgular, Kitapcy

написано kitapcy | 22 январа, 2025

Üç wagşynyň dostlугy / basnýa

## ÜÇ WAGŞYNYŇ DOSTLUGY

Ala syrtlan, sary şagal, ak aýy  
Dost bolup bir ýerde gurýarlar öýi.  
Bular köp ejizi iýýärler basyp,  
Gaýtawul görmänsoň dişleri ösüp,  
Ýolbarsyň kastyna ýola düşýärler,  
Barýarkalar bir goç guza duşýarlar.  
Ol üç dost guzyny alýarlar ara,  
Guzy gutulmaga tapmaýar çäre.  
Aýy diýer: "Has ýakyn dost üçümüz,  
Şagal batyr, sen biziň ýaş kiçimiz.  
Bir küýze suw getir nirde bar bolsa,  
Onsoň güýç synanşars ýolbars zor bolsa.  
Gelende guzyny deňje paýlarys,  
Doýuryp garnymyz göwne jaýlarys".  
Şagal agasynyň göwnünden turup  
Gidýär gür tokaýyň içine urup.  
Aýy diýer: "Dostum, bujagaz guzy,  
Üç paýlaşyp iýsek doýurmaz bizi".  
Syrtlan diýer: "Şagal begiň janyny,  
Sorajak ýok, alsak onuň ganyny,  
Maslygyny hol gorpda jaýlarys,  
Guzyny hem aramyzda paýlarys"  
Şagal-da barýarka pozdy pikirini,  
Aýynyň, syrtlanyň gazdy çukurun.  
Olaryň kastyna awy atýar küýzä,  
Keýpi köklerin diýp dolanýar yza.  
"Doganlary" ony baran dessine,  
Öldürüp, sokýarlar gorpuň astyna.  
Bet päller guzyny soňuna goýup,

Küyzäniň awuly suwundan doýup,  
Dodaklary ýalamaga gitdiler,  
Guza ýetmän, ýykylyp gum gapdylar.  
Boldy maslyklary iýmit gurt-guşa,  
Boljagy şu her kim kast etse başga.

► AZGYNYŇ ÝAZGYDY / basnýa

### 1. Gatyryň möjegiň ýatagyna girşi

Garrap saç-sakgaly çalaran möjek  
Bir şum tilkä diýer: "Men seni iýjek!"  
Tilki diýer: "Aga, iýme sen meni,  
Ýagly etler bilen bakaýyn seni".  
Möjek diýer: "Menem haýwanlaň piri,  
Aldap gitseň, uzak gezmersiň diri..."  
Tilki diýer: "Mende ýalan söz bolmaz,  
Peleň-de mençe iş bitirip bilmez..."  
Tilki çal möjegi gowaga salyp,  
Ýola düşýär ondan rugsat alyp.  
Barýarka öňünden çykýar bir gatyr,  
Gatyr keselläpdir açypdyr gotur.  
Tilki diýer: "Dost, seni dert bürüpdür,  
Ýüzüňe ölümiň reňki urupdyr.  
Bir meşhur tebip bar, jan berýär ölä,  
Ata-ogul boldy ol meniň bile.  
Eltdigim ol seni keselden açar,  
Bu dertli günleriň başyndan geçer".  
Ýaňky gatyr bolsa dost bilip ony,  
Belanyň körügne ugraçar göni.  
Garaňky gowaga giren dessine,  
Möjek alýar ony azyň astyna.

Nury ANNAGYLYÇ.  
(1911-1958)

Goşgular